

## تعلقات عامہ دفتر

جامعہ ملیہ اسلامیہ نئی دہلی

April 05, 2021

پریس ریلیز

### نکلسلیوں کے ساتھ خونیں جھڑپ میں شہید سپاہیوں کو جامعہ کا خراج عقیدت

چھتیس گڑھ کے ضلع سکما اور بیجا پور کی سرحد پر مورخہ ۱۳/ اپریل ۲۰۲۱ء کو نکلسلیوں کے ساتھ خونیں مڈ بھیر میں شہید فوجی اہلکاروں کو خراج عقیدت پیش کرنے کے لیے جامعہ ملیہ اسلامیہ کے پراکٹر آفس میں مورخہ ۱۵/ اپریل ۲۰۲۱ء کو بوقت ۳ بجے دو پہر کو ایک تعزیتی نشست رکھی گئی۔

تعزیتی نشست کے شرکا سے خطاب کرتے ہوئے چیف پراکٹر پروفیسر وسیم احمد خان نے کہا کہ نیم فوجی دستوں پر حملہ انتہائی افسوس ناک اور قوم کا ناقابل تلافی خسارہ ہے۔ انھوں نے مزید کہا کہ مصیبت کی اس گھڑی میں پوری جامعہ برادری کی ہمدردی شہید جوانوں کے اہل خانہ کے ساتھ ہے۔

سیکورٹی اہلکاروں کی موت پر اظہار افسوس کرتے ہوئے شیخ الجامعہ، پروفیسر نجمہ اختر نے کہا کہ پوری جامعہ برادری دکھ اور صدمے کے ان لمحات میں شہید جوانوں کے اہل خانہ کے ساتھ ہے۔ انھوں نے شہید جوانوں کے اہل خانہ کے ساتھ گہرے رنج و غم کا بھی اظہار کیا۔

تعزیتی نشست میں شریک ہونے والوں میں پروفیسر مہتاب عالم، ڈین، اسٹوڈینٹ ویلفیئر، پروفیسر مسعود عالم، مشیر سیکوریٹی، پروفیسر اقتدار محمد خان این سی سی کور آرڈی نیٹر اور ناظم دینیات، پروفیسر محمد شاہد خان، پروفیسر نکہت منظور، ڈاکٹر محمد اسد ملک، جناب ایس۔ ایم۔ محمود، نائب پراکٹرس اور جناب شاہ ابوالفیض، اسسٹنٹ پراکٹر کے علاوہ کئی دیگر اہلکار شامل تھے۔ شہید سپاہیوں کی یاد میں دو منٹ کی خاموشی بھی رکھی گئی۔

Mourning death of security personnel, JMI Vice Chancellor, Prof. Najma Akhtar said, the whole JMI fraternity stands together in grief and offers its deepest condolence to the bereaved family

members of martyrs.

تعلقات عامه دفتر  
جامعه ملیہ اسلامیہ نئی دہلی

